
Svami Nigamananda in Utkalapradesh

ఉత్కలప్రదేశే స్వామినిగమానందః

Document Information



Text title : Svami Nigamananda in Utkalapradesh

File name : utkalapradeshsvAminigamAnandaH.itx

Category : misc, sahitya, article, pradIptakumArananda

Location : doc_z_misc_general

Author : (Copyright) Pradipta Kumar Nanda, Kendrapara, Orissa pknanda65 at gmail.com

Transliterated by : Pradipta Kumar Nanda

Proofread by : Pradipta Kumar Nanda

Acknowledge-Permission: (Copyright) Pradipta Kumar Nanda

Latest update : May 13, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 14, 2021

sanskritdocuments.org

ఉత్కలప్రదేశే స్వామినిగమానందః



లేఖకః - నందప్రదీప్తకుమారః

స్వామినిగమానందః భారతవర్షస్య చత్వారి ధామాని సప్తఖణ్డాని చ పరివ్రాజకరూపేణ పరిభ్రమ్య సర్వశేషే భోగక్షేత్రం పురీధామ ప్రత్యాగతవాన్ | శ్రీష్టతః చతుర్వింశత్యధికోనవింశతిశతకాద మహాత్మా ప్రాయతః పుర్యాం నీలాచలకుటీరేఽవస్థానం చకార |

దశాధికోనవింశతిశతకస్య వైశాఖే మాసే మహాత్మా నిగమానందః ప్రథమతః దుర్గాపురనామకాశ్రమాత్ కతిపయైః శిష్యైః సార్థం పురీమాగతవాన్ | తత్పశ్చాత్తస్య మనసి పుర్యావస్థానం బలవత్తరం సంజాతమ్ | స ఏకవింశత్యధికోనవింశతిశతకే స్వామిస్వరూపానందేన సహ పురీమాగత్య అశ్వినీకుమారమహాభాగస్య కమలకుటీరే భాటకరూపేణ కతి మాసాన్ స్థిత్యా వంగదేశం ప్రత్యాగత్య పునః ద్వావింశత్యధికోనవింశతిశతకే పురీమాగత్య “గోయేంకా” ఇతి ధర్మశాలాయాం కియద్దినాని ఉషిత్యా చతుర్వింశత్యధికోనవింశతిశతక మహానుభావేన నీలాచలకుటీరస్య గృహప్రవేశః కృతః |

ఉత్కలావస్థానసమయే స్వామినిగమానందః ఉత్కలస్య బహువిధస్థానాని పరిభ్రమ్య తత్రత్యధర్మప్రాణమానవానాం మనసి స్వకీయామృతవచనస్య గంగాప్రవాహం కృత్వా ఆసనమన్దిరాదీన్ ప్రతిష్ఠాప్య గురుగతభక్తానామన్తఃకరణసింహాసనే “శంకరస్య మతం చైతనస్య ప్థాః” ఇతి తత్త్వం సముపస్థాప్య లోకప్రియో బభూవ |

తన్త్రజ్ఞానయోగప్రేమసాధనచతుష్టయసంపన్న -నిగమానందమతస్యాలౌకికతా ఉత్కలభూమా మహాత్మపూర్ణస్థానం భజితే ఇతి న విసంమాదః | యతో హి తద్దర్శనం ముఖ్యతయా ప్రత్యక్షవాదోపరి సుప్రతిష్ఠితమాసీత్ |

ఇదం నిగమానందదర్శనం న కేవలం మననశాస్త్రమపితు అనుభూతేః విద్యుత్తరంగరూపమ్ | అన్నిన్ దర్శనే సంశయస్య నాస్తి కిమపి స్థానం యేన సంశేత | మనసి తర్కః | భౌతికే గ్లానిః, కిన్తు బోధిరాజ్యే కుతో వా సంశయః కుతో వా విపర్యయః ?

నిగమశబ్దః వేదప్రతిపాదకః, సుతరామపౌరుషేయః | అతీన్ద్రియజ్ఞానపరిష్ఠుతః | మన్తద్రష్టృణామసౌ సంక్షిప్తవార్తా | ఏతస్మాత్ కారణాత్ నిగమసిద్ధసాధకస్య స్వామినిగమానందదర్శనస్య విచారధారాయాః పుంఖానుపుంఖగవేషణం మత్కృతే

నిఃసన్దేహం దుర్బోధమ్, తథాపి తస్యోత్కలావస్థానవిషయే కిమపి యాథాతథ్యం
కథయామి ।

ఉత్కలభూమౌ స్వామినిగమానన్దస్య ప్రభావః సర్వోపరి శ్రీదుర్గాచరణమహాన్తి ఉపరి
నిపతితః । యద్యపి తదాసీం పరమహంసస్య అన్యే బహవో మన్తశిష్యాః యథా-
సర్వశ్రీచైతన్య చరణ దాస-వనమాలిదాశ-దామోదరదాస-ఈశ్వరచన్ద్రసాహు-హరప్రసాద-
గోవిన్దచన్ద్రపట్టనాయక-శ్రీగురుదాస-న్యపాల ఏకాదశి-హరిచన్దన-క్షీరోదసింహ-
వంశీధరవేహేరా-అశ్విన్యాదయశ్చ ఆసన్ ఏతేషు దుర్గాచరణేన నిగమానన్దభావధారాయాః
పుష్టపోషకతా సమాచరితా । ఏతస్మాత్ సః నీలాచలసారస్వతసంఘస్య పరిచాలకత్వేన
నియుక్తః । అసౌ పూతాత్మా ఉత్కలే స్వామినిగమానన్దమతస్య బీజవపనకర్తా
ఆసీత్ । అస్య ప్రచేష్టయా హి నిగమానన్ద దర్శనసమృద్ధీయ వంగీయగ్రన్థాః
ఉత్కలభాషయానువాదితాః, విస్తారితాశ్చ ।

స్వామినిగమానన్ద ఆసీదుత్కలీయానాం కృతే శాశ్వతపురుషః । తస్య సులలితం
యోగాగ్నిమయశరీరం దృష్ట్వానుమృతలిప్తవాణీం చ శ్రుత్వా బహవోత్రత్యజినాః తస్య
శిష్యత్వేన పరిణతాః సన్తః తం స్వకీయం గురురూపేణ స్థాపయామాసుః ।

తత్త్వతో నిగమానన్ద-జీవనధారా ఆసీదలౌకికీ । తజ్జీవనదర్శనమపి అమావాస్యాయాం
చన్ద్రప్రకాశరూపమ్ । భారతీయసాధనా నిగమానన్దదర్శనే తరంగాయితా ।
తత్త్వపిపాసూనాం హృదయకమలే అద్యావధి చిరన్తనీ । తస్యాదేశ ఉపదేశశ్చ
ఔత్కలీయానామన్తఃకరణే అనిర్వచనీయ అలంఘనీయః । యచ్ఛక్తం పరమర్షిణా-

“వత్స ! అహం సద్గురుః । జగద్గురోరిచ్ఛా హి మయి లీలాయితా । యుష్మాకం
ముక్తిమార్గం ప్రదర్శయితుం మమ వికాశః । యే మయి పూర్ణనిర్భరాస్తానహం హస్తే
ధృత్వా ముక్తిధామ నేష్యామి” । శిష్యభక్తాన్ ప్రతి మహాత్మనః స్నేహ ఆసీదనావిలః ।
అసౌ మహాత్మా వారమ్పారం స్వశిష్యాన్ ఆత్మసమర్పణకర్తుంముపదిదేశ । తథాహి-
“వత్స! మమ నిర్దేశః యుష్మాకం పక్షే న కష్టతరః । యతో హి సాధనదశాయాం
మయా సకలం కృచ్ఛ్యమంగీకృతమ్ । అధునా యుష్మాకం పృథక్ సాధనాయాః
నాస్తి కాచిత్ ఆవశ్యకతా । మమ ప్రాణేషు తవ ప్రాణాన్ మమేచ్ఛాయాం తవేచ్ఛాం చ
సంయోజయన్ మదుపదిష్ట-జగద్గితకరకార్యేషు రతో భవ । మమ సాధనాయాః సకలం
ఫలం లభ్యతే” । అసౌ ఆత్మసమర్పణయోగః । ఇయమేవ యుష్మాకం కృతే బలిష్ఠా
సాధనా । నిగమానన్దజీవనదర్శనం పరమం తథా చరమమాసీత్ తచ్చిష్యానాం కృతే
। తన్మతే శిష్యస్య భక్తిమాధ్యమేన హి గురౌ గురుత్వస్యావిర్భావః । యత్ర భక్తిర్నాస్తి
తత్ర నిరసశుష్కజ్ఞానమాధ్యమేన బ్రహ్మీవగతిరసమూర్ధ్వా । ప్రేక్షా చేతస ఉత్కర్షః ।

ఉత్కృష్టే చేతసి భగవతః ప్రతివిమృః స్పష్టః । భగవంతం వశీకర్తుం భక్తిం వినా నాన్యత్కిమపి
కారణాన్తరమ్ ।

ఉత్కలభూమౌ నిగమానందస్య ప్రభావో బలవత్తర ఆసీత్ । యదివా నిగమానంద
ఆత్మానమీశ్వరావతార ఇతి కుత్రాపి నోక్షస్తథాపి కతిపయాఽన్తరంగా భక్తౌ
తమీశ్వరరూపేణ అద్యావధి పూజయన్తి స్మ । పారమార్థికే ఇదం నిగమానందదర్శనం
ద్వైతవాదోపరి పర్యవసితమిత్థలం వివాదేన । ఓం శాన్తిః ।

— లేఖకః - నందప్రదీప్తకుమారః

సహాయకగ్రంథాః

౧- జ్ఞానిగురుః

౨- యోగిగురుః

౩- తాన్త్రికగురుః

౪- ప్రేమికగురుః

౫- బ్రహ్మచర్యసాధనమ్

౬- తాకురేర చితి

Written by Dr. Pradipta Kumar Nanda, Kendrapara, Orissa pknanda65 at gmail.com

—
Svami Nigamananda in Utkalapradesh

pdf was typeset on May 14, 2021

—

Please send corrections to sanskrit@cheerful.com

